

## شمعِ محفل

حفیظ خان

گزشتہ شوال کے ابتدائی دنوں کی ایک شام دار بني ہاشم میں ماہنامہ نقیب ختم نبوت کے دفتر میں موجود مجھ سمتیت کسی بھی شخص کے گمان میں نہ تھا کہ ان کے درمیان فرش پر دوز انو بیٹھا کھلکھلاتا ہوا ایک سادہ پوش مگر وحیہ و دانا نوجوان پھر کبھی ان کے ہمراہ یوں کسی محفل میں شریک نہیں ہو سکے گا۔ اس روشن اور مسکراتی آنکھوں والے نوجوان کا نام ذوالکفل بخاری تھا۔ پس منظر اس احوال کا یوں ہے کہ آج سے بائیں تھیں برس قبل جب ذوالقار علی بھٹی نے نایاب کمپیوٹر گرافکس کے نام سے ملتان کے احمد آر کیڈ میں کمپیوٹر کپوزنگ کی طرح ڈالی تو ہم چاروں دوستوں یعنی کفیل بخاری، جاوید اختر بھٹی، ذوالقار علی بھٹی اور اس خاکسار کو مل بیٹھنے کا ٹھکانہ میسر آ گیا۔ ان دنوں کفیل بخاری کا نقیب ختم نبوت جاوید اختر بھٹی کا انشعاب اور اس خاکسار کا نایاب ہی سے کمپوز ہوا کرتے تھے۔ پھر جوں جوں ”ہر بولوں نے عاشقی شعار کی“ اور کمپیوٹر کپوزنگ ذوالقار بھٹی جیسے وضع دار لوگوں کے ”آستانوں“ سے نکل کر مارکیٹیوں کے ہاں لکے دھڑی ہونے لگی تو نایاب کا دفتر تو اجڑا سو اجڑا، ہم چاروں کی محفیں بھی اجڑ گئیں۔ یہ ان صحبوتوں کی تاثیر تھی یا دور یوں کامال کر گزشتہ عید الفطر پر میں نے محترم جاوید بھٹی سے ہم چاروں کے پھر کہیں مل بیٹھنے کی خواہش کا اظہار کیا۔ محترم کفیل شاہ صاحب تک بات پہنچی تو انکھوں نے دار بني ہاشم ہی میں مدعو کر لیا۔ یوں پھر سے ہم چاروں ایک ہی چھت تلتے اکٹھے ہو گئے۔

ہمارے درمیان ابھی دور یوں کے احوال کا سلسلہ شروع ہونے ہی پایا تھا کہ تین نوجوانوں نے اپنی غیر متوقع آمد سے نہ صرف محفل پر ”خوش کلامی“ کا بله بول دیا بلکہ اپنی فکری تو نایابوں کے محض ڈھنکے چھپے اظہار سے ہم چاروں کو دیوار سے لگنے پر مجبور کر دیا۔ یہ تینوں نوجوان ذوالکفل بخاری، حافظ صفوان محمد اور شعیب دودو تھے۔ شعیب دودو تو ہم ایسے بزرگوں کے سامنے غالباً احتراماً خاموش رہا۔ مگر ذوالکفل مر جوم نے ”شمعِ محفل“ خود ہی اٹھا کر اپنے سامنے دھردی کہ مبادا کوئی لے اڑے۔ اور پھر جب سلسلہ تکم شروع ہوا تو وقت گزرنے کا احساس ہی نہ رہا۔ میں خانوادہ امیر شریعت کے اس روشن چراغ کی قادر الکلامی پر حیرت زدہ نہ تھا کہ ”قدرت اظہار“ تو ان کے لہو کی گردش میں شامل رہی ہے، میں جس بات پر انگشت مددناہ تھا وہ ان کی بذلہ سنجی، علمیت کے تنواع، افکار کی بہم گیری اور زمین کے اندر اترت جانے والی عاجزی سے عبارت تھی۔ ذوالکفل مر جوم نے اپنی گفتگو سے کچھ اس قسم کا سامان باندھا کہ ہم میں سے ہر شخص اس کے لفظوں کی تاثیر میں ڈوبتا چلا گیا۔ میں اس نوجوان کو پوری توجہ سے سننے پر مجبور تھا کہ جسے چند برس پہلے تک محض اپنے دوست کفیل صاحب کا برادر خورد ہی سمجھتا رہا تھا، اس سے زیادہ کچھ نہیں۔

اسی مجلس میں حافظ صفوان محمد اور ذوالکفل بخاری کا ایک اور کارنامہ میرے سامنے آیا؛ یعنی بول چال کی بنیاد پر

ترتیب دی گئی ذولسانی (اردو-انگریزی) لغت کی تالیف۔ میں نے بے اختیار اپنے ساتھ بیٹھے حافظ صفوان سے کہا: ”آپ دونوں نے میرے یقین کو بنیاد فراہم کر دی ہے کہ ہماری بخشنسل ہم سے زیادہ سمجھیدہ، بالغ نظر اور فکری لحاظ سے ارفع درجات کی حامل ہے، جس کے ہاں کام کرنے کا جذبہ فراواں اور بلا کسی غیر ضروری چچے کے ہے۔“ میرے رنگ اور کلمہ تحسین کا سبب محض ایک ذولسانی لغت کی تالیف ہی نہ تھا بلکہ ان نوجوانوں کی ان جہات تک رسائی تھی کہ جن کو احاطہ تحقیق میں لا کر corpus سازی کو پہلی بار ایک مخصوص عمر اور درجے (ثانوی) کے طالب علموں کے واسطے اردو انگریزی لغت نویسی کی بنیاد کے طور پر برداشت گیا تھا۔ مخفف میں اس لغت کا تذکرہ ہوا تو محترم کفیل بخاری مجھے ذوالکفل بخاری اور حافظ صفوان کے دیگر علمی اور تحقیقی پراجیکٹس کے بارے میں بتانے لگے۔ مگر ادب کے ایک طالب علم اور لغت نویسی کے شائق ہونے کے سبب میں اس لغت کے سحر سے باہر ہی نہ کل سکا۔ میری ورق گردانی کے دوران حافظ صفوان اور ذوالکفل مرحوم مجھے ان چیزوں کی موجودگی کا حال دینے لگے کہ جواب ہبھی اردو زبان کی بول چال میں متعارف ہونا شروع ہی ہوئے تھے مگر انہیں اس کرنٹ لغت میں محفوظ کر لیا گیا تھا۔ میرے لیے حیرت کا ایک اور سبب ذوالکفل مرحوم اور حافظ صفوان محمد کی عاجزی تھی کیونکہ تمام تر توصیفی کلمات کے باوجود انہوں نے چھرے کے کسی رنگ یا آنکھوں کی روشنی سے محسوس ہی نہیں ہونے دیا کہ اپنے اس علمی کارنا مے پرانیں کس قدر نزاں ہونا چاہیے۔

مجلہ برخاست ہونے لگی تو ہوتے ہوتے ہی ہوئی کیونکہ ذوالکفل بخاری دارِ بندہ ہاشم کے صدر دروازے تک سلسلہ تکلم بخاری رکھتے ہوئے تھے۔ باتوں کے موئی تھے یا کھلتے ہوئے شگونے، کچھ یاد نہیں۔ ہاں اتنا یاد ہے کہ خوشبو تھی، جو مشام جاں کو معطر کیے بخاری تھی، رنگ تھے جو دید کو خیرہ کرنے کی بجائے دیدہ وری کی جانب کھنچا کیے جا رہے تھے۔ ذوالقدر بھٹی کی گاڑی میں بیٹھتے ہوئے ذوالکفل مرحوم نے میرے قریب آ کراحتراہما جیپ کا دروازہ بند کرتے ہوئے ہو لے سے کچھ کہا مگر میں نہیں سن پایا۔ دارِ بندہ ہاشم سے باہر آتے ہوئے میں نے ذوالقدر بھٹی سے کہا کہ آج تو ذوالکفل کا ایک نیا روپ میرے سامنے آیا ہے۔ کیا کوئی شخص اپنے عالمِ ثباب میں بھی علمیت اور تدبر کے ساتھ ساتھ خوش مزاجی اور عاجزی کے اس درجے پر فائز ہو سکتا ہے۔ وہ پہلے تو ایسا نہ تھا۔ ذوالقدر بھٹی مسکرا دیے اور بولے: ”وہ بچپن ہی سے ایسا ہے، تم اُسے زیادہ ملے جو نہیں۔“

”لیکن اب ملاقات ہوتی رہے گی۔.....“

”کیسے ہو گی..... وہ تو اگلے چند دنوں میں سعو دیہ جا رہا ہے، کافی عرصے کے لیے۔“ ..... بھٹی گویا ہوا۔

”مگر کیوں۔“ ..... میں نے حیرت سے پوچھا۔

”یا تھیں بتا تو رہا تھا، جیپ کا دروازہ بند کرتے ہوئے۔“ .....

اوہ..... اچھا تو ذوالکفل مجھ سے یہ بات کہہ رہا تھا۔ مگر اُس وقت مجھ پر عدیم ہاشمی مرحوم کے اس شعر کے معنی یوں نہ کھلتے تھے کہ

بہت نزدیک آتے جا رہے ہو  
نچھڑنے کا ارادہ کر لیا کیا؟